

□
KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: sliemalocalcouncil.com

LAQGĦAT TAL-KUNSILL TAS-SLIEMA TAD-DISA' LEĠSLATURA - LAQGĦA NUMRU 73

It-Tnejn u sebgħin seduta tad-disa' leġislatura tal-Kunsill Lokali Tas-Sliema nżammet nhar l-Erbgħa 20 ta' Marzu 2024 fis-6pm ġo sala ġewwa Pjazzetta, Triq Għar il-Lembi Tas-Sliema.

PREŻENTI

John Pillow	Sindku
Anton Debono	Viċi Sindku
David Soler	Kunsillier
Wallace Vella Baldacchino	Kunsillier
Emmanuel Borg	Kunsillier
Paul Radmilli	Kunsillier
David Muscat	Kunsillier
Kevin Wain	Kunsillier
Anthony Galea	Kunsillier
John Dougall	Kunsillier
Vivienne Galea Pace	Kunsilliera
Illona Fenech	Kunsilliera
Jacqueline Higgans	Kunsilliera

ASSENTI B'APPOLOGIJA

(Skont Ordni Permanenti 14A (3))

ASSENTI

UFFIĊĠALI PREŻENTI

Pierre P Portelli
Stefania Friggieri

Aġent Segretarju Eżekuttiv
Assistent Uffiċċjali Principali

Is-Seduta bdiet b'din l-Aġenda fis-6:10pm:

- 73.1 Qari tal-ittri ta' apoloġiji;
- 73.2 Kunsiderazzjoni u Approvazzjoni tal-Minuti 72;
- 73.3 Komunikazzjoni mis-Sindku;
- 73.4 Tweġibiet għall-Mistoqsijiet tal-Kunsillieri;
- 73.5 Aċċettazzjoni tal-Fratra tal-Kunsilliera Sinj. Jacqueline Higgans
- 73.6 Rapport;
- 73.7 Items Ohra;
- 73.8 Kunsiderazzjoni u Approvazzjoni tar-Rapporti tal-laqgħat ta' Kumitati u/jew Sotto Kumitati;
- 73.9 Kunsiderazzjoni u Approvazzjoni tal-iskeda ta' pagamenti;
- 73.10 Mozzjonijiet;
- 73.11 Tmiem tal-laqgħa u data tas-seduta li jmiss

73.1 QARI TAL-ITTRI TA' APOLOĠIJI

- 73.1.1 Is-Segretarju Eżekuttiv qal illi ma rċieva l-ebda ittra ta' apoloġiji mingħand il-kunsilliera.

73.2 KUNSIDERAZZJONI U APPROVAZZJONI TAL-MINUTI TAL-LAQGĦA NUMRU 72

- 73.2.1 Ġew imressqa dawn l-emendi mill-kunsillier P Radmilli:

Emendi għal 72.9.6 l-ewwel paragrafu li jinbidel minn:

Emendi għal minuti 72

72.9.6 Il-kunsillier P Radmilli qal li meta sar is-survey tat-toroq, peress li hu kien involut fil-proċess, qal li l-perit li hadem fuq is-survey inkluda l-prezz tiegħu sabiex jaħdem ukoll fuq it-tender. Kompla jgħid ukoll li suppost il-perit kellu obbligu ukoll li japplika għal-DPF sabiex il-kunsill kemm jista' jkun ma joħroġ fondi minn tiegħu.;

Jinbidel għal:

72.9.6 Il-kunsillier P Radmilli qal li meta saret it-tender għas-survey tat-toroq, peress li hu kien involut fil-proċess, qal li skond it-tender il-perit li hadem fuq is-survey kien inkaigat ukoll li jaħdem fuq it-tfassil tat-tender għax-xogħlijiet li jridu jwettqu u kif ukoll li japplika għad-DPF sabiex il-kunsill kemm jista' jkun ma joħroġ fondi minn tiegħu.;

Emendi għal 72.9.6 it-tieni paragrafu li jinbidel minn:

Il-kunsillier P Radmilli kompla jgħid li bħala proposta, peress li l-kunsill diġà qabbd lil perit sabiex jagħmel survey ta' żewġ żoni li inkludi lispeċifikazzjonijiet ukoll, ikun għaqli li jinqabad l-istess perit sabiex isir survey estensiv fuq żoni ohra tal-lokalita'. Dan għaliex, kompla l-kunsillier, li l-applikazzjoni għad-DPF, il-PA idumu f'it biex japprovaw, allura jkun jagħmel sens li jitlestax x-xogħol ta' survey mill-perit inkarigat.

Jinbidel għal:

Il-kunsillier P Radmilli kompla jgħid li bħala proposta, peress li l-kunsill diġà qabbd lil perit sabiex jagħmel survey ta' żewġ żoni li jinkludi l-ispeċifikazzjonijiet ukoll, ikun għaqli li l-istess perit jintalab japplika għad-

DPF ghal dawk iż-żewġ żoni li huma lesti u li jikkonkludi t-tender għax-xogħlijiet ta' dawn iż-żewġ żoni. Dan għaliex, kompla l-kunsillier, li fl-applikazzjoni għad-DPF, il-PA idumu f'it biex japprovaw, allura jkun jagħmel sens li japplika għad-DPF minn issa.

Approvazzjoni ta' Minuti
nr. 72

73.2.2 Is-Sindku ressaq il-minuti tal-laqqgħa 72 għall-approvazzjoni.

Il-Kunsillier D Soler ippropona l-approvazzjoni tal-minuti hekk kif korretti u kien s-sekondat mill-kunsillier E Borg. Kien hemm qbil unanimu mill-kunsilliera preżenti.

73.3

KOMUNIKAZZJONI MIS-SINDKU

73.3.1

'zebra crossing, fi triq il-kulleġġ' is-Sindku qal li qed jiċċekkja l-permessi mat-TM għal dan ix-xogħol li min għalih, diġà hemm applikazzjoni mat-TM biex dan ix-xogħol isir. Qal jekk jinstab dan il-permess, allura la jitlesta x-xogħol li għaddej fi Triq il-Kbira, li huwa għaddej skont il-programm, jinbada l-proġett taz-zebra crossing fl-imsemmija triq. Is-Sindku qal li hareġ il-permess taz-zebra crossing u ta' żewġ rampi (*traffic calming ramps*). Qal ukoll li l-permess ta' waħda mir-rampi ilha li harġet mill-2021.

Il-Kunsillier D Muscat ippreżenta firem tar-residenti li joqgħodu f'dawn l-akkwati sabiex dan ix-xogħol isir mill-aktar fis possibbli.

Is-Sindku kompla jgħid li fil-pjanti oriġinali li kien ippreżenta l-Perit li kien imqabba mill-kunsill, hemm ukoll *center strip* u diżinji biex il-bankini jiddeju f'it. Sostna li irid isir l-RWP mat-TM u l-proġett jista' jibda.

Is-Sindku qal li għet approvata *zebra crossing* oħra fi Triq Rodolfo, bejn Sqaq Sajjan u Triq Gianni Bencini.

Il-Viċi Sindku A Debono daħal għal laqqgħa fis-6:20pm

73.3.2

Aġġornament dwar xogħolijiet tax-Xatt:

Is-Sindku qal li kien hemm laqqgħa fuq il-post mar-rappreżentanti ta' Infrastructure Malta u l-fondazzjoni tar-riġenerazzjoni taż-żoni turistiċi, fejn gie deċiż li fanali tax-Xatt se jinbidlu u ser isiru ġodda. Dawn mhux ser jitpoġġew fuq il-bażijiet tal-konkos li hemm preżenti, pero' ser jitwaħħlu quddiemhom ma' l-art. L-istima għal dan ix-xogħol tidher li hija waħda għolja pero' dan l-ispejjeż se jiġu koperti minn l-entitajiet tal-Gvern li għadni kemm semmejt.

Xogħolijiet tax-Xatt

Is-Sindku kompli jgħid li l-kurduna tal-konkos li hemm quddiem il-*landing ferry* il-ġdida qed tiġi rranġata minn Infrastructure Malta, fejn din il-kurduna żdiedet mit-tul minn żewġ naħat tal-bankina u meta titlesta ser timtela' b'aktar ħamrija u ser jinżeraw siġar ġodda.

Il-Kunsillier J Dougall daħal għal laqgħa fis-6:23pm

73.3.4

Xogħolijiet proposti fil-bajja ta' Taormina:

Xogħolijiet proposti fil-bajja ta' Taormina

Is-Sindku qal li kellu laqgħa fuq il-post ma' Infrastructure Malta, fejn tkellmu fuq tlett interventi ta' xogħol li irid isir f'din iż-żona, dawn kienu:

1. Is-*slipway* li għandha bżonn tiġi rranġata ħabba l-ħsara li għandha. L-aħħar darba li ġiet irranġata kien erba snin ilu.
2. Ir-rampa għan-nies bi bżonnijiet speċjali ser isir ħajt quddiemu halli din ir-rampa ma tibqax ta' periklu
3. L-ilma ġieri jew likwidu li hemm ħiereġ mill-blat fejn hemm il-bankijiet ser isiru testijiet minn naħa tad-dipartiment tas-Saħħa fil-jiem li ġejjen sabiex jiġi stabbilit x'fih dan il-likwidu.

73.3.5

Banjiet ta' Qui Si Sana:

Banjiet QSS

Is-Sindku qal li hemm ġebel kbir li spiċċa f'dawn il-banjijiet ħabba l-maltemp. Qal li fl-2020 l-kunsill kien ġie naddaf dawn il-banjijiet, pero' biex il-kunsill iġib il-permess biex jerġa jitnaddaf hemm bżonn l-awtorizzazzjoni mill-Heritage Malta. Is-Sindku kompli li l-kunsill ser jikkomunika ma din l-entita' governattiva biex jara kif jista' jinħareġ permess.

Il-Kunsillier P Radmilli daħal għal laqgħa fis-6:27pm

73.3.6

L-Aġent Seg. Eżek. Qal li wara li tlesta l-proċess ta' twaħħil tal-ventilaturi, l-kunsill kien għad għandu madwar 250 ventilatur, b'hekk ħarġet sejħa għar-residenti għal kull min jixtieq japplika sabiex ikollu ventilaturi mwaħħlin mal-faċċata tad-djar tagħhom.

Twaħħil ta' ventilaturi

Is-Sindku qal li t-talba ta' EUR15 għal kull ventilatur biex jitwaħħal huwa għoli mhux hażin.

73.3.6

L-Aġent Seg. Eżek. Qal li irċieva talba mingħand sid ta' *Boutique Hotel* ġewwa Triq Amery sabiex il-kunsill jagħti permess lit-TM sabiex isir Un/loading bay quddiem l-istabiliment tagħha u b'hekk jitneħhew żewġ parkeġġi għar-residenti. Komplu jgħid li d-deċiżjoni trid titiehed mill-kunsill.

Un/loading bay

Wara diskussjoni fuq dan il-kas partikolari, l-Aġent Seg. ippropona li jsejjaħ vot sabiex tittiehed deċiżjoni mill-kunsilliera preżenti.

Is-Sindku qal li din il-persuna kienet diġa' avvicinatu sabiex tkellmu

rigward dan il-permess. Qal li ma jistgħax ikun li kull min għandu hanut jew boutique hotel f'tas-Sliema tapplika għal un/loading bays, kompli jgħid li r-residenti ma' jitgħux jibqgħu jtilfu l-parkeġġ fit-toroq tal-lokalita'.

* Qabel ittieħed il-vot, is-Sindku talab jekk il-kunsilliera prezenti għall-aċċettazzjoni tas-Sinjura Jacqueline Higgans li tiehu post l-ex Kunsillier Pierre P Portelli.

Aċċettazzjoni tal-ħatra

Id-domanda li saret għal votazzjoni:

Votazzjoni un/loading bay

'Taqbel jew ma taqbilx li jingħata un/loading bay ġewwa Triq Amery quddiem dan il-Boutique Hotel?

Il-kunsilliera kollha prezenti ma qablux li tingħata UN/Loading Bay. Il-Viċi Sindku astjena minn dan il-vot. Żied jgħid illi jekk min applika għal dan il-un/loading bay tiġbor il-firem tal-ħwienet tal-madwar sabiex issostni t-talba tagħha, l-kunsill għandu jerġa jikkunsidra din it-talba.

Il-Viċi Sindku ppropona biex issir talba lit-TM għal un/loading bay waħda fi Triq il-Kbira bil-hinijiet jindikaw mid-9am sa 12pm u l-qbija tal-hinijiet il-parkeġġ ikun liberu għal karozzi.

Il-kunsillier P Radmilli saqsa jekk il-kunsill qatt irċieva domanda formali mill-ħwienet ta' l-akwata inkwistjoni, (Triq Amery u Triq il-Kbira) u kompli jgħid li jekk jitneħħa imqarr post ta' parkeġġ wieħed f'dawn it-toroq, ir-resident ha jbgħati. Jekk li kieku hemm xi domanda, din għandha tiġi mressqa u approvata.

Il-propposta tal-Viċi Sindku ġiet imressqa għal vot bid-domanda: *Taqblu li ssir talba lit-TM li ġewwa Triq il-Kbira ssir UN/loading bay?*

Qablu:

J Pillow, A Debono, J Dougall, J Higgans, D Muscat, E Borg, T Galea u V Galea Pace

Ma qablux:

D. Soler, K Wain, W Baldacchino u P Radmilli

Il-proposta tal-Viċi Sindku għaddiet.

- 73.4 **TWEĠIBIET GĦALL-MISTOQSIJET TAL-KUNSILLIERI**
- 73.4.1 L-Aġent Segretarju Eżekuttiv qal ma rċieva l-ebda mistoqsija qabel il-laqgħa.
- 73.5 *** AĊĊETTAZZJONI TAL-ĦATRA TAL-KUNSILLIERA SINJ. JACQUELINE HIGGANS**
- 73.5.1 Il-kunsilliera preżenti vvutaw unanimanet li s-Sinj. Jacqueline Higgans tkun kunsilliera ġdida fi ħdan il-kunsill lokali ta' tas-Sliema. *Aċċettazzjoni tal-ħatra (tkompli)*
- Is-Sindku saqsa lis-Sinj. Higgans jekk taċċettax din il-kariga u hi aċċettat.
- Mill-lum is-Sinj. Higgans hija uffiċċjalment Kunsilliera Slimiża.
-
- 73.6 **RAPPORTI**
- 73.6.1 Ġew ippreżentati r-rapporti mill-*contracts manager* għax-xogħolijiet li saru minn Jannar sax-xahar ta' Frar. *Rapporti*
-
- 73.7 **ITEMS OĦRA**
- 73.7.1 L-Aġent Seg. Eżek. spjega li fl-uffiċċju tal-kunsill hemm bżonn li isir *refurbishment* totali, ħalli l-ħaddiema tal-kunsill ikunu jistgħu jaqdu r-residenti b'mod iktar komdu u effiċjenti, f'post modern fejn jilqa' lil kulħadd.
- Għaldaqstant jeħtieġ li qabel ma jsir il-modernizzar ta' l-uffiċċju jeħtieġ li jsir rendikont ta' fajls kollha li hemm fl-arkivji tal-kunsill. Dawn il-fajls qed jieħdu ħafna spazju u m'hemmx iktar post fl-uffiċċju għal ħażna ta' dawn il-fajls. L-Aġent Seg. Eżek talab lil kunsill sabiex japprova pjan sabiex fajls antiki jiġu mormija skont il-proċeduri rikjesti mill-uffiċċjal tal-protezzjoni tad-data tal-Gvern fi ħdan l-uffiċċju tad-Dipartiment tal-Gvern Lokali > *Policy Retention of Files within the Local Council Offices*
- L-Aġent Seg. Eżek qara l-proċedura meħtieġa u l-kunsill qabel unanimament ma dak li ppreżenta L-Aġent Seg. Eżek.
- 73.7.2 Il-Viċi Sindku qal li l-uffiċċju għandu jġib stima għal 200 nassa tal-ġrieden sabiex nibdew nindirizzaw il-problema tal-ġrieden. *Nasses tal-ġrieden*
- Kien hemm qbil dwar dan mill-kunsilliera preżenti.

Il-Kunsillier D. Muscat telaq mill-laqqha fis-7:36pm

- 73.7.2 Il-Kunsilliera V. Galea Pace staqsiet jekk is-sigjar tač-čipress li hemm fi Triq Dingli, jistgħu jkollhom xi tip ta' injam bħala qafas ta' appoġġ għal protezzjoni tagħhom. Kompliet tghid li tas-Sliema jixraqila' jkollha fjuri sbieħ kemm jista' jkun s-sena kollha.

Fjuri u pjanti

L-Aġent Seg. Eżek spjega li fi żmien qasir kellu laqqha skedata mal-kuntrattur tal-*landscaping* tal-kunsill u dan il-punt kien ser jiġi imressaq.

Il-Kunsilliera I. Fenech daħlet għal laqqha fis-7:55pm

- 73.7.3 Il-Kunsillier T. Galea qal li fi Triq it-Torri hemm numru ta' tappieri li għandhom bżonn tiwija ħabba l-hsejjes li qegħdin jagħmlu meta jgħaddu l-karrozzi minn fuqhom.

Tappieri Triq it-Torri

Is-Sindku qal li ser isir eżerčizzju fil-ġimghat li ġejjen mill-haddiema tal-kunsill, fejn, ser jinkera van mimli bit-tarmac u apparat ieħor apposta sabiex induru dawk it-toroq fejn hemm il-ħofor. Ser jintalbu stimi għal tabelli tat-traffiku ġodda, imbagħad jinbidlu numru ta' tabelli u fl-istess hin jinqalaw dawk it-tabelli kollha li huma msadda jew li m'għadtx hemm użu għalihom.

Kisi ta' ħofor u tibdil ta' tabelli tat-traffiku

- 73.7.4 Il-Kunsillier D. Soler saqsa meta ser jiġu għan-normal ir-rotot ta' tal-linja fl-inħawi tal-proġett ta' Triq il-Kbira.

Rotot tal-linja

Is-Sindku qal li la jitlesta l-proġett qabel l-Għid il-Kbir, ir-rotot tal-linja terġa' tinda topera bir-rotot bħal qabel.

- 73.7.5 Il-Kunsillier P. Radmilli qal li fil-laqqha għar-residenti (locality meeting) li saret ġewwa l-Imperial kien hemm čertu residenti li x'taqui jtkellmu u ma' ngħatawx čans jagħmlu dan. Kompla jgħid li kienet saret laqqha simili ġewwa The Palace Hotel, fejn dawk ir-residenti li attendew ingħataw numru, u wara li saret il-prezentazzjoni mis-segretarju eżekuttiv ta' dak iż-żmien, ir-residenti inqas fi gruppi žgħar. Dawn ir-residenti marru ġo kmamar separati fejn akkumpanjawhom žewġ kunsilliera, u f'dawn il-gruppi žgħar, ir-residenti setgħu iktar fačilment isemmghu leħinhom. Kompla jgħid li għal laqqhat sussegwenti jkun tajjeb li l-kunsill juža dan il-format.

Locality Meeting

Suġġeriment ieħor għal locality meeting huwa li meta issir prezentazzjoni dwar čertu suġġetti bħall-attività' Sliema Wirt u Niesha, il-kunsillier responabbli ta' din l-attività' għandu jtkellem dwar is-suġġett spečifiku.

Is-Sindku qal li jaqbel ma dawn is-suġġerimenti.

- 73.7.6 Il-Kunsillier P. Radmilli qal li d-disgwid li nqala' fuq l-ebda ftehim ta' ACB architects kien għaliex ma sibna l-ebda ftehim bil-kundizzjonijiet ta' hlas u informazzjoni importanti oħra. Qal li għal kull servizz professjonali li jitqabbad mill-Kunsill li jitqabbad mill-kunsill, l-istess kunsill għandu jagħmel 'letter of engagement' . *ACB Architects*
- 73.7.7 Il-Viċi Sindku saqsa lill-A. Seg. Ezek. jekk kien hemm xi fondi għall-attivitajiet kulturali u tal-Milied. *Skema attivitajiet kulturali u tal-Milied*
- L-Aġent Seg Ezek. irrisponda u qal li fl-aħħar laqgħa tal-kumitat tal-finanzi kien deċiż li l-applikazzjoni għal din is-sena tinghata bis-shiħ għas-Sliema Arts Festival.
- 73.7.8 Il-Viċi Sindku qal li rċieva talba għal għajjnuna finanzjarja biex tinxtara vetrina li tiswa madwar EUR700. Kompla jgħid li dawn mhumiex VO u allura ma jistgħux japplikaw għal skemi tal-Gvern. *Sponsor għal Mużew tal-Parroċċa Stella Maris*
- 73.7.8 Il-Viċi Sindku qal li jkun għaqli jekk għal din is-sena jinħareġ tender għad-dawl tal-Milied, hu saqsa jekk dan jista' jsir. *Dawl tal-Milied*
- L-Aġent Seg. Ezek. irrisponda u qal li l-aħjar proċedura tkun li dan jiġi diskuss fil-laqgħa tal-kumitat tal-finanzi li jmiss u f'dan il-kumitat il-membri jiġu bis-suġġerimenti tagħhom ħalli jkun jista' jiffassal ix-xogħol tat-tender. Spjega li l-proċess ta' tender huwa wieħed twil għalhekk spjega li aħjar il-lokalita' tinqasam f'erba' żoni u jinħarġu CFQs għal kull zona, pero' kompla jgħid, li dan irid jiġi diskuss fil-kumitat tal-finanzi.
- Il-Viċi Sindku qabel ma dak li qal l-aġent Seg. Ezek. u qal li fil-laqgħa li jmiss tal-kumitat tal-finanzi ser jressaq il-proposti tiegħu. *Komun ta' l-appartamenti*
- 73.7.9 Il-Kunsilliera J. Higgans qalet li mportanti li l-kunsill jagħmel kuntatt ma' l-amministraturi tal-blokok ta' l-appartamenti u jeżiġu li r-residenti ta' dawn il-blokok jieħdu ħsieb li jinħareġ l-iskart fil-hin u l-ġurnata t-tajba skont l-iskeda ta' l-iskart u jagħmlu mezz li l-komun u barra jkun mnaddfa sew ħabba l-problema tal-wirdien u ġrieden.
- 73.7.10 Is-Sindku qal li l-kunsill għandu iġib stimi biex tinxtara power wash apposta sabiex isir bankini u toroq madwar mal-lokalita' *Komun ta' l-appartamenti*
- Il-Viċi Sindku saqsa jekk il-kunsill għandu ħaddiema biżżejjed sabiex jintuża dan l-apparat. Qal ukoll li jekk nitolbu terzi persuni għal rati biex jużaw dan l-apparat l-kunsill jista' jispicċa iħallas ħafna flus. Kompla jgħid li diġa' għandna rati għoljin ħafna biex jitwaħħlu l-ventilaturi.

73.08 KUNSIDERAZZJONI U APPROVAZZJONI TAR-RAPPORTI TAL-LAQGHAT TA' KUMITATI U/JEW SOTTO KUMITATI

Ma kien hemm l-ebda rapporti mis-sotto kumitati

73.09 KUNSIDERAZZJONI U APPROVAZZJONI TAL-ISKEDA TA' PAGAMENTI

73.09.01 Il-Viçi Sindku saqsa għalfejn ittiegħdet id-deċiżjoni biex jithallsu l-extra duty tal-pulizija għal purċissjoni ta' l-Irxox tal-Socjeta' Mużikali ta' San Girgor. Kompla billi saqsa mingħand min il-kunsill rċieva dan l-kont. Il-Viçi Sindku qal li s-Socjeta' għandha tiġi nformata li dan il-kont thallas mill-kunsill lokali.

Approvazzjoni tal-pagamenti

73.09.02 Għet imressqa l-iskeda ta' pagamenti għall-approvazzjoni tal-kunsill

Il-Viçi Sindku ppropona l-approvazzjoni tal-pagamenti.
Il-kunsillier D Soler issekonda.

Kien hemm qbil fost il-kunsilliera prezenti.

73.10 MOZZJONIJIET

73.10.1 Ma kien hemm l-ebda mozzjoni

73.11 TMIEM TAL-LAQGHA U DATA TAS-SEDUTA LI JMISS

73.11.1 Is-seduta ntemmet fil-8:55pm.
Laqgħa oħra għet imsejħha għal nhar il-Ħamis il-25 t'April, 2024, fis-6pm.



John Pillow
Sindku



Pierre P Portelli
Aġent Segretarju Eżekuttiv